

'සිසිල ගී' දොරටු වඩි



නිව් සවුත් වේල්ස්හි සංස්ථාපිත සිංහල සංස්කෘතික හමුවේ 'ලේඛක සංසදය' මගින් නිශ්පාදිත සිංහල ගීත විසි දෙකක් රැගත් 'සිසිල ගී' සංයුක්ත තැටිය පසු ගිය ඔක්තෝබර් මස විසි වන ඉරුදින චලිතවන ලදී. මෙය සිංහල ලේඛක සංසදය විසින් නිකුත් කරන ලද දෙවන සංයුක්ත ගී තැටියයි.



පසුගිය වසරේ සිංහල ලේඛක සංසදය විසින් 'ගී පද රචනා' පිළිබඳව වැඩමුල දෙකක් පවත්වන ලදී. පළමු වැඩමුලවේ ප්‍රධාන දේශකයා වූයේ ප්‍රවීණ ගීත රචක මෙමුරි පනාගොඩ ශූරීන්ය. එය නිමවී දෙසතිකව පසු සිඩ්නි නුවරට පැමිණි ශ්‍රී ලංකාවේ සම්මානනීය ගීත රචක සුනිල් සරත් පෙරේරා මහතා විසින්ද 'ලේඛක

සංසදයේ' ඇරැයුම පිළිගෙන නිදහස් සිතින් ගී පබ්ලිකේෂන් දිරිගන්වනු වස් අගනා දේශනයක් කළේ ය. මේවායේ අවසාන ප්‍රතිඵලය ලෙස මෙසේ 'සිසිල ගී' සිඩ්නි නුවරට සම්ප්‍රාප්ත විය. ප්‍රවීණ ගීත රචකයන් වන මෙමුරි පනාගොඩ, ලක්ෂ්මන් කොඩිතුට්ටි, මලි දිසානායක, ආචාර්ය පාලිත ගනේවත්ත, රසික සූරියආරච්චි, දීපිකා සුන්ද්‍රාවඩ්දේ, වම්ප බුද්ධිපාල ඇතුළු ගීත රචකයන් විසි දෙදෙනෙකුගේ ගීත මීට ඇතුළත් වන අතර ප්‍රවීණ සහ ආධුනික ගායක ගායිකාවන් විසි පස් දෙනෙකු සහ සංගීතඥයන් හය දෙනෙකු මීට දායක වී ඇත.

එළි දැක්වීමේ උළෙල පැවැත් වූයේ සිඩ්නි නුවර කාසල්හිල්හි 'රිබෙලියන්' ශාලාවෙහිදී ය. උත්සවය අරඹන විට ශාලාව අතුරු සිදුරු නැතිව පිරී ගොස් තිබුණි. කලාකරුවන් පිළිගැනීමෙන් පසු ඉතා මනරම් සරස්වතී රංගනයක් ඉදිරිපත් කෙරුණි. මලි දිසානායක ලියූ සරස්වතී ගීතය ගායනය කළේ විශාරද ඉන්දු ප්‍රේමතිකයන්ය. මෙහි තනුව සහ සංගීතය සිසිල් ගොන්සේකාගෙනි. සරස්වතී නර්ථනය පුහුණු කර ඉදිරිපත් කළේ ශ්‍රී ලංකා පර්ෆෝමිං ආර්ට් ඉන්ස්ටිටියුට් හි රාජ්ණී ගොන්සේකා නර්ථනාවාර්ය වරියයි.

මෙම සංයුක්ත ගී තැටියට යොවුන් කලාකරුවන් තුන්දෙනෙකු වන ඉනුර් චෙන්තසිංහ (පද රචකයෙක්), තිසල් පාදක්කවිදාන (ගායනයෙන්) සහ දිනුප් ප්‍රියංජිත් ගංගොඩ (සංගීතයෙන්) දායක වූහ. චාරිත්‍රානුකූල පොල්තෙල් පහණ දැල්වීම සිදු වූයේ ඔවුන් තිදෙනා සහ ව්‍යාපෘතිය භාරව කටයුතු කළ මලි දිසානායක මහත්මිය අතිනි.

ලේඛක සංසදය වෙනුවෙන් පිළිගැනීමේ දේශනය කළ ආචාර්ය පාලිත ගනේවත්ත මහතා වසර 1990 දී ඇරැඹී සිංහල සංස්කෘතික හමුව නැමැති වෘක්ෂය දැන් අතු පතර විහිදුමින් පල දරන වෘක්ෂයක් බවට පත්වී ඇති බව කියා සිටියේ ය. දෙදහස් නවය නොවැම්බර් මාසයේ ආරම්භ වූ සිංහල ලේඛක සංසදය පසු ගිය වසර හතර තුළ

කළ ඉමහත් සේවය ගැන ද ඒ මහතා සඳහන් කළේ ය.

ප්‍රධාන අමුත්තා ලෙස මෙම උත්සවයට සහභාගී වූ සිඩ්නි කොන්සල් ඩන්දුල ජයසේකර මහතා එම ගීත වලට සවන් දී තමා ඉතා මවිතයට පත් වූ බවත්, මෙතරම් දක්ෂ ලේඛකයන්, ගායක ගායිකාවන් සහ සංගීතඥයන් පිරිසක් සිඩ්නි නුවර සිටීම ගැන තමා ආඩම්බරයට පත්වන බවත් සඳහන් කළේය. එම ගීත ඉතාම ඉහළ මට්ටමක ඇති බවත්, ඉදිරියේදී කෙරෙන මෙවැනි ව්‍යාපෘති සඳහා තම සහයෝගය ඉතා සිතින්ම දෙන බවත් ඒ මහතා වැඩි දුරටත් ප්‍රකාශ කර සිටියේය. සිංහල සංස්කෘතික හමුවේ වත්මන් සභාපති දයන්ත ජයරත්න මහතා සභාව අමතමින් 'සිංහල සංස්කෘතික හමුව' කලාකරුවන්ගේ 'හමුවක්' එනම් එකමුතුවක් බව සඳහන් කළේ ය. රූප රාමුද සහිතව ගායනය කළ ගීත දුටු විට නුදුරු අනාගතයේ දී සිනමා කරුවන්ගේ හවුලක් ද සංස්කෘතික හමුවට එක් වනු



ස්තූති කතාව කළේ මෙම ව්‍යාපෘතිය භාරව කටයුතු කළ මලි දිසානායක මහත්මියයි.

ඔවුනට අමතරව ආචාර්ය විජයනන්ද වික්‍රම සාමාජීය සුමනසේකර සහ ආචාර්ය සිසිල් ගොන්සේකා යන මහත්වරුන්ද තම අදහස් දැක්වූහ.

නිවේදන කටයුතු මෙහෙයැවීම ආචාර්ය ලක්ෂ්මන් රත්දෙනිය මහතා සහ ජයන්තා හමුකොටුව මහත්මිය විසින් සිදු කරන ලදී.

සංයුක්ත ගී තැටියේ සාර්ථකත්වය



ඇතැයි තමාට සිතෙන බවත් ඒ මහතා කියා සිටියේ ය.

සිංහල සංස්කෘතික හමුවේ මාධ්‍ය අංශයේ හිටපු උපසභාපති වූ දීපාල් ද සිල්වා මහතා පළමු සංයුක්ත ගී තැටිය නානාපති ඩන්දුල ජයසේකරයන්ට ප්‍රදානය කළේය. එම අංශයේ වත්මන් උපසභාපති මංජුල චෙන්තසිංහ මහතා විසින් ගී තැටිය සඳහා තම කාලය සහ ශ්‍රමය ස්වේච්ඡාවෙන් වැය කළ විශාරද තුෂාර් චිදිරිසිංහ, ප්‍රියානි ගනේවත්ත, විශාරද ඉන්දු ප්‍රේමතිලක, ආචාර්ය සිසිල් ගොන්සේකා, ඇරුණා කන්නන්ගර සහ හේමාල් ජයවික්‍රම යන ප්‍රවීණ සංගීතඥයන් හය දෙනාට සංයුක්ත ගී තැටි ප්‍රදානය කළේ ය.

මොනවට කියා පාමින් නිශ්පාදනය කළ සියුළුම සංයුක්ත ගී තැටි එදිනම විකිනී අවසන් වී තිබුණි.

ජායාරූප:
රොබින් බොස්කෝ
රෝයි ගුණරත්න
මදුර දිසානායක

